

இனிமையான குழந்தைகளே, குழந்தைகளாகிய உங்களுக்கு உதவி (சேவை) செய்வதற்காக தந்தை வந்துள்ளார். நீங்களும் தந்தைக்குச் சமமானவராகி அனைவருக்கும் சேவையைச் செய்யுங்கள்.

கேள்வி: பிரம்மா பாபாவின் எந்த சிந்தனையைக் கண்டு சிவ பாபா பொறுத்திருந்து பார், கவலைப் பட வேண்டாம் என்று கூறுகிறார்?

பதில்: பாபாவுக்குள் சிந்தனை ஒடுகிறது - சமயம் மிகவும் நாகுக்காகிக் (ஆபத்தானதாகிக்) கொண்டே போகிறது, அழிவற்ற ஞான இரத்தினங்களை எடுப்பதற்காக குழந்தைகள் தந்தையிடம் வரத்தான் வேண்டும். அவ்வளவு அதிகமான குழந்தைகள் எங்கே வந்து தங்குவார்கள்? எவ்வளவு வீடுகள் கட்ட வேண்டியிருக்கும்? சிவபாபா கூறுகிறார் - பொறுத்திருந்து பார். கல்பத்திற்கு முன்னர் எப்படி வந்து தங்கினார்களோ அப்படியே வந்து தங்குவார்கள். கவலைப்பட வேண்டாம். நீ படித்தபடியே இரு. என்னை நினைத்தபடியே இரு (மன்மனாபவ). நீ கர்மங்களை வென்ற நிலையை அடைவதற்கான முயற்சி செய்ய வேண்டும்.

பாடல் : உங்களை அடைந்த நாங்கள் இந்த உலகையே அடைந்தோம்.

ஓம் சாந்தி ! குழந்தைகளே! ஓம் சாந்தி என்று தந்தையும் கூறுகிறார் வேறு என்ன கூறுவார். குழந்தைகளுக்கு கூறுகிறார் - குழந்தைகளே! ஓம் சாந்தி, தத்தத்வம் (நீங்களும் அதுவேதான்). ஏ குழந்தைகளே நீங்களோ சாந்த சொரூபமாக உள்ளீர்கள். நீங்களும் மாஸ்டர் பதீத பாவனர் ஆவீர்கள். இப்படி வேறு யாரும் கூற முடியாது. காகத்தைப் போல குஞ்சுகள் என்று கூறப்படுகிறது. பாபா எப்படியோ அப்படியே நாமும் என்று குழந்தைகளாகிய நீங்களும் அறிவீர்கள். நான் ஞானக்கடல் என்று தந்தை கூறுகிறார். நாமும் மாஸ்டர் ஞானக்கடலாக உள்ளோம். நதிகளைப் போல இருக்கிறோம் என்று குழந்தைகளாகிய நீங்களும் புரிந்து கொள்கிறீர்கள். கடலுக்கு குழந்தை குட்டிகளும் இருப்பார்கள். பெரிய பெரிய நதிகளும் உள்ளன. பெரிய பெரிய குளங்கள், பெரிய பெரிய ஏரிகளும் உள்ளன, அவை ஐடப்பொருட்கள் ஆகும். நீங்கள் உயிரோட்டமுள்ளவர்கள் ஆவீர்கள். கடலிலிருந்து வெளிப்பட்டவை ஆகும். பல குழந்தைகளும் இந்த விஷயங்களைப் புரிந்து கொள்வதில்லை. ஏனென்றால், குழந்தைகள் எழுதப் படிக்க தெரிந்தவர்கள் அல்ல. பாபா ஒரு முறை கேட்டார் - சர்க்கரை எதிலிருந்து உருவாகிறது? வெல்லம் எதிலிருந்து உருவாகிறது? செங்கரும்பிலிருந்து வெல்லம் உருவாகிறது, வெள்ளை கரும்பிலிருந்து சர்க்கரை உருவாகிறது என்று கூறுகிறார்கள். அப்பாவிகள், படித்தவர்களும் அல்ல. இப்போது உங்களுக்கு எவ்வளவு பெரிய விஷயங்களைப் புரிய வைக்கிறார். நீரின் கடலிலிருந்து நீரின் நதிகள் தான் வெளிப்படுகின்றன. மனிதர்கள் அதிகமாக பெருகிக் கொண்டே போகிறார்கள் என்றால் நீரும் அதிகமாக தேவைப்படுகிறது அல்லவா! எத்தனை கால்வாய்கள் முதலானவைகளை உருவாக்கியபடி இருக்கின்றனர். ஆக, குழந்தைகளாகிய உங்களுக்கு அமர்ந்து எழுந்த படி, நடந்து, சுற்றியபடி, நாம் இந்த தூய்மையற்ற உலகத்தை தூய்மையாக்குகிறோம் என்ற சிந்தனை இருக்க வேண்டும். பாபா நாங்கள் உங்களிடமிருந்து உலக ராஜ்ஜியத்தின் ஆஸ்தியை எடுக்கிறோம், அதனை எங்களிடமிருந்து யாரும் பறித்துக் கொள்ள முடியாது என்று பாடலிலும் கூறுகின்றனர். 21 பிறவிகளுக்கு இந்த ராஜ்ஜியம் நிலையாக இருக்கும். எல்லைக்கப் பாற்பட்ட தந்தை எல்லைக்கப்பாற்பட்ட ராஜ்ஜியத்தின் பாக்கியத்தை கொடுக்கிறார். ராஜ்ஜிய பாக்கியத்தை நடத்துவதற்காக தகுதியுள்ளவராக ஆக்குகிறார், தூய்மைபடுத்துகிறார். ஓ! பதீத பாவனா வருக என்று அழைக்கவும் செய்கின்றனர். இப்படி யாரும் கிருஷ்ணரை அழைப்பதில்லை. நிராகார பகவானை அழைக்கின்றனர். ஓ பதீத பாவனா! என்று கூறும் போது கிருஷ்ணரின் நினைவு புத்தியில் வருவதில்லை, பரமாத்மாவின் நினைவு வருகிறது. தந்தை வந்து ஒவ்வொரு விஷயத்தையும் புரிய வைக்கிறார். இப்போது குழந்தைகளாகிய நீங்கள் முன்னால் அமர்ந்திருக்கிறீர்கள். இவர் ஏதும் சாது சந்நியாசி அல்ல. நிராகார சிவபாபா இந்த பிரம்மாவின் உடலில் பிரவேசம் செய்து நமக்கு படிப்பித்துக் கொண்டிருக்கிறார் என்பதை நீங்கள் அறிவீர்கள். பாடலும் உள்ளது - பரமபிதா பரமாத்மா பிரம்மாவின் உடலின் மூலமாக ஆதி சனாதன தேவி தேவதா தர்மத்தை ஸ்தாபனை செய்கிறார். ஸ்தாபனைக்குப் பிறகு தான் வினாசம் நடக்கும். பழைய உலகத்தில் பாபா வருகிறார் என்று இதன் மூலம் நிரூபணம் ஆகிறது. பிரம்மாவின் மூலமாக புதிய உலகத்தின் ஸ்தாபனையும் சங்கரரின் மூலமாக அனேக தர்மங்களின் வினாசத்தையும் செய்விக்கிறார். சத்யுகத்தில் ஒரு தர்மம் தான் இருந்தது. இப்பொழுதோ அனேக தர்மங்கள் உள்ளன. ஒரு தர்மத்தைச் சார்ந்தவர்களாகிய தேவி தேவதைகளின் அடையாளம் சக்கரம் முதலானவைகளாகும். இந்த லட்சுமி நாராயணரை உலகின் எஜமானர்கள் என்று கூறுகிறார்கள். சொர்க்கத்தின் எஜமானர்கள் தான் உலகத்தின்

எஜமானர்களாக ஆகிவிடுகிறார்கள். இந்த விஷயங்கள் இப்போது குழந்தைகளாகிய உங்களுடைய புத்தியில் பதிந்துள்ளன. குழந்தைகளே! மன்மனாபவ என்று தந்தை கூறுகிறார். இந்த எச்சரிக்கை குழந்தைகளுக்கு அடிக்கடி கிடைக்கிறது. தந்தை மற்றும் ஆஸ்தியை நினைவு செய்யுங்கள் இதை மறக்காதீர்கள். மற்ற விஷயங்கள் மறந்துவிடுகின்றன. இதுவோ முக்கியமான விஷயமல்லவா! தந்தை தான் பதீத பாவனார் ஆவார். தூய்மையாவதற்கான இந்த யுக்தியை கூறுகிறார். நீங்கள் சதோபிரதானமாக இருந்தீர்கள் என்று தந்தை கூறுகிறார். இப்போது தமோபிரதானமாக தூய்மையற்றவராக ஆகிவிட்டீர்கள். முழுமையாக 84 பிறவிகளை எடுத்துள்ளீர்கள். இப்போது நீங்கள் மீண்டும் சதோபிரதானமாக ஆக வேண்டும். சதோபிரதானமாக ஆகும் போது தான் நீங்கள் புதிய உலகத்திற்குச் செல்ல முடியும். நிராகார உலகமும் தூய்மையானது. சாகார உலகமும் தூய்மையானதாகும். இது தூய்மையற்ற பதீதமான உலகமாகும். ஆத்மாவோ தமோபிரதானமாக உள்ளது, சரீரமும் கூட தமோபிரதானமாக உள்ளது. இதுவோ சிருஷ்டியின் நாடகமாகும். இதில், பிரம்மாண்டம் மற்றும் சூட்சும வதனம் கூட வந்துவிடுகிறது. சிருஷ்டியின் சக்கரம் இங்கே சுற்றுகிறது. சத்யுகம் திரேதாயுகம் இங்கே இருக்கின்றன. சூட்சும வதனம் மற்றும் மூலவதனத்தில் இருப்பதில்லை. அது இங்கே தான் உள்ளது. இது மனித சிருஷ்டி என்று கூறப்படுகிறது. அது ஆத்மாக்களின் நிராகார உலகமாகும். சூட்சும வதனம் பிரம்மா, விஷ்ணு, சங்கரருடைய ஆகார உலகமாகும். இந்த சாகார உலகம் எவ்வளவு பெரியதாக உள்ளது. சத்யுகத்தில் சிருஷ்டி எவ்வளவு சிறியதாக இருக்கிறது. அங்கே இருப்பதே ஒரு தர்மம் தான் ஆகும். அங்கும் கூட அசுரர்கள் முதலானவர்கள் இருந்தனர் என்று மனிதர்கள் சொல்வது அனைத்தும் பொய்யாகும். புதிய உலகத்தின் ஸ்தாபனம் பழைய உலகத்தின் வினாசம் பாடப்பட்டுள்ளது என்பதை நீங்கள் புரிந்து கொள்கிறீர்கள். அனைத்தும் வினாசம் ஆகும் மற்றும் சத்யுகமாகிய சொர்க்கத்தின் ஸ்தாபனம் உண்டாகும். நீங்களும் கூட தந்தையுடன் சேவை செய்து கொண்டிருக்கிறீர்கள். தந்தை வருவதும் கூட குழந்தைகளுக்கு சேவை செய்வதற்காகத்தான். இவர் எல்லைக்கப்பாற்பட்ட தந்தை ஆவார். என்னுடைய குழந்தைகள் மிகவும் துக்கம் நிறைந்தவர்களாக உள்ளனர் என்பதை பார்க்கும் போது கண்டிப்பாக பாபாவுக்கு இரக்கம் உண்டாகும் அல்லவா! அவர் இரக்க மனம் உள்ள தந்தை ஆவார். இப்பொழுது முழு உலகமும் அமைதியற்று இருக்கிறது. ஒரு தந்தையைத் தவிர வேறு யாரும் அமைதியை கொடுக்க முடியாது. ஹடயோகிகளும் நிறைய பேர் உள்ளனர். ஆத்மாவைப்பற்றி கூறும் போது அதில் ஏதும் ஒட்டாது என்று கூறிவிடுகின்றனர். மனிதர்களுக்கு தலைகீழான விஷயங்களை கூறிவிடுகின்றனர். உண்மையில் ஆத்மாவை சுத்தப்படுத்த வேண்டியுள்ளது. ஆத்மாவில் தான் துரு ஏறி உள்ளது. இது வேறு யாருக்கும் தெரியாது. நான் பாவ ஆத்மாவாக உள்ளேன் என்று கூறவும் செய்கின்றனர். நிறைய பாவங்களைச் செய்கின்றனர். இவர் மகாத்மாவாக உள்ளார், புண்ணிய ஆத்மாவாக உள்ளார் என்று கூறுவார்கள். மகான் பரமாத்மா என்று கூறுவதில்லை. சந்நியாசிகளை தூய்மையான ஆத்மாவாக உள்ளார் என்று கூறுவார்கள். ஏனென்றால் சந்நியாசம் செய்துள்ளார். இப்பொழுது பாபா புரிய வைக்கிறார் - ஆத்மாவை தூய்மைப்படுத்துபவர் ஒரு பரமாத்மாவைத் தவிர வேறு யாரும் இருக்க முடியாது. தூய்மையற்ற உலகத்தில் தூய்மையான ஆத்மா எவரும் இருக்க முடியாது. இப்பொழுது நாற்று நடப்படுகிறது. மெதுவாக அதிகரித்தபடி இருக்கும். சிறு சிறு மடாதிபதிகள் பண்டிதர்கள் முதலானவர்கள் இலை, கிளைகளாக உள்ளனர். அவர்கள் முயற்சி எதுவும் செய்வதில்லை. பலவிதமான மந்திரங்களை கொடுக்கின்றனர். விதவிதமான மந்திரங்களை கொடுக்கின்றனர். இதுவும் கூட வசீகரமான மந்திரம் ஆகும். இதன் மூலம் நீங்கள் ஐந்து விகாரங்களின் மீது வெற்றி அடைகிறீர்கள். ராம் ராம் எனும் மந்திரத்தை ஜபிக்கிறார்கள். அதனால் எந்த லாபமும் இல்லை. இங்கேயோ என்னை நினைவு செய்தீர்கள் என்றால் உங்கள் பாவங்கள் அழிந்துவிடும், நீங்கள் தூய்மையான ஆத்மா ஆகிவிடுவீர்கள் என்று தந்தை கூறுகிறார். நினைவுக்கு தான் யோகம் என்று கூறுகின்றனர். பாரதத்தின் பழையமான யோகம் மிகவும் புகழ் வாய்ந்ததாகும். இந்த யோகத்தின் மூலம் தான் நீங்கள் உலகத்தின் மீது வெற்றி அடைகிறீர்கள். பாரதத்தின் இராஜயோகம் மிகவும் பெயர் பெற்றதாகும். இதை தந்தையைத் தவிர வேறு யாரும் கற்றுக் கொடுக்க முடியாது. நீங்கள் பிரம்மா குமார், குமாரிகளாக உள்ளீர்கள். பி.சு. இங்கு தான் இருப்பார்கள் அல்லவா! பிரஜாபிதா பிரம்மாவின் குழந்தைகள் என்றால் கண்டிப்பாக பிரம்மாவுடன் தான் இருப்பார்கள். பிராமண குலமும் கண்டிப்பாக வேண்டும். இது அனைத்திலும் உத்தமமான உயர்விலும் உயர்வான பிராமண குலம் என்று கூறப்படுகிறது. நீங்கள் இப்போது பிராமணர்களாக உள்ளீர்கள் பிறகு தலை கீழாக ஆகி விடுவீர்கள். குட்டிகரண விளையாட்டை விளையாடுகிறார்கள் அல்லவா! சூத்திரர்களிலிருந்து பிராமணர்களாக ஆனீர்கள். பிறகு தேவதை, சத்ரியர்... இப்போது தந்தை புரிய வைக்கிறார் - இனிமையிலும் இனிமையான குழந்தைகளே! மிகவும் சிறிய விஷயம் - தந்தையின் நினைவில் இருங்கள்.

பாபா நமக்கு 84 பிறவிகளின் ரகசியத்தை கூறுகிறார் என்பதும் கூட புத்தியில் உள்ளது. 84 லட்சம் அல்லது 84 பிறவிகளின் கணக்கு தேவைப்படுகிறது. யாருக்கும் தெரியாது. 84 லட்சம் பிறவிகளின் கணக்கை யாரும் கூற முடியாது. மனிதர்கள் 84 பிறவிகளின் சக்கரத்தில் சுற்றுகின்றனர். ஆத்மாக்கள் பாகத்தை நடிப்பதற்காக மேலிருந்து வருகின்றார்கள் சத்யுகத்தின் தொடக்கத்தில் இருந்து இறுதி வரை வந்து கொண்டு தான் இருக்கின்றனர். ஒவ்வொருவரும் தத்தம் பாகத்தை நடித்தபடி இருக்கின்றனர். இந்த விஷயங்கள் மனிதர்களுக்குத் தெரியாது. ஒரு தந்தை தான் தெரிந்து கொண்டிருக்க முடியும். பரமபிதா, இறை தந்தை என்று மனிதர்களை ஒருபோதும் சொல்லப்படுவதில்லை. இறை தந்தை என்று கூறுவதன் மூலம் நிராகார தந்தையின் பக்கம் புத்தி செல்கிறது. ஜீவ ஆத்மாவின் தந்தை இருப்பார் அல்லவா! ஆத்மா ஒரு சரீரத்தை விட்டு மற்றொரு சரீரத்தை எடுக்கின்றது. நிராகார தந்தையின் பெயர் சிவன் ஆகும். உங்களுக்கும் கூட ஆத்மா என்ற ஒரே பெயர் தான் உள்ளது. பிறகு சரீரத்திற்கு விதவிதமான பெயர்கள் கிடைக்கின்றன. பரமபிதா பரமாத்மாவும் கூட சரீரத்தில் வந்து ஞானம் கூறுகிறார். சரீரம் இல்லாமல் பேசமாட்டார். ஆக, இவருக்கோ தன்னுடைய பெயர் உள்ளது. எனக்கு சரீரத்தின் பெயர் இல்லை. நான் மறுபிறவிகளில் வருவதில்லை. நான் இவருக்குள் பிரவேசம் செய்கிறேன். இவருக்கும் கூட தெரிவதில்லை. நாள், கிழமை என்று எதுவும் இல்லை. ஆம், நான் கலப்பதின் இறுதியில் அதாவது இரவில் வருகிறேன். இப்போது இரவாக உள்ளது அல்லவா! இது தூய்மையற்றவர்களின் உலகமாகத் தான் உள்ளது. நான் தூய்மையான உலகம் அதாவது பகலை உண்டாக்குவதற்காக வருகிறேன். பாபா எப்போது பிரவேசம் செய்தார் என்பது இவருக்கும் கூட தெரியாது. ஆம், வினாசத்தின் காட்சியைப் பார்த்தார். டிரான்சில் நிறைய பேர் சென்று கொண்டிருந்தனர். அந்த தேதி கிழமை, நேரம் எதுவும் அவர்களால் நினைவில் கொண்டு வர முடியாது. கிருஷ்ணரையும் கூட பூஜிக்கின்றனர். அவரின் பிறவியையும் இரவில் ஏற்பட்டதாக காட்டுகின்றனர். எந்த நேரம், எந்த நிமிடம், முதலான அனைத்தையும் கூறுகின்றனர். தந்தை கூறுகிறார் - நானோ நிராகாரியாக உள்ளேன். பிற மனிதர்களைப் போல என்னுடைய பிறவி ஏற்படுவதில்லை. என்னுடையதோ தெய்வீகமான அலௌகீகமான பிறவியாகும். நான் இவருக்குள் பிரவேசம் செய்கிறேன் பிறகு சென்றுவிடுகிறேன். காளை மாட்டின் மீது முழு நாளும் சவாரி செய்வதில்லை. என்னை குழந்தைகள் எப்போது நினைக்கின்றார்களோ அப்போது ஆஜர் ஆவேன். தந்தை வந்து குழந்தைகளை சந்திக்கிறார், காலை வணக்கம் கூறுகிறார். எப்படி மனிதர்கள் ஒருவர் மற்றவரை சந்திக்கும் போது ராம் ராம் அல்லது நமஸ்தே என்று கூறுவது போல பாபா காலை வணக்கம் கூறுகிறார் இதை ஆன்மீகத்தந்தை எல்லைக்கப் பாற்பட்ட தந்தை புரிய வைக்கிறார். நான் குழந்தைகளாகிய உங்கள் அனைவரின் தந்தை ஆவேன். அப்போது சிவபாபாவின் குழந்தைகளாகிய ஆத்மாக்கள் நீங்கள் அனைவரும் சகோதர-சகோதரன் ஆவீர்கள். இந்த குஷியின் அளவு ஏறிக் கொண்டே இருக்க வேண்டும். எல்லைக்கப்பாற்பட்ட தந்தை வந்து விட்டார் நமக்கு எல்லைக்கப்பாற்பட்ட ஆஸ்தி கொடுத்துக் கொண்டிருக்கிறார். குழந்தைகளைப் பார்த்து தந்தைக்கும் கூட குஷி ஏற்படுகிறது. நிறைய குழந்தைகள் உள்ளனர். நம்மை பாபா சொர்க்கத்திற்கு எஜமான் ஆக்குகிறார், ராஜ்ஜியத்தைக் கொடுக்கிறார் என்பதை குழந்தைகள் அறிவார்கள். நம்முடைய ராஜ்ஜியமாகும் என்று பிரஜைகளும் கூட கூறுவார்கள். எங்களுடைய பாரத தேசம் என்று பாரத வாசிகள் கூறுகிறார்கள். எனது தேசம் என்று ராஜா, பிரஜை இருவருமே கூறுகின்றனர். குழந்தைகளாகிய நீங்கள் நரகவாசிகளாக உள்ளீர்கள் பிறகு சொர்க்க வாசிகளாக ஆவீர்கள். தந்தை மற்றும் ஆஸ்தியை நினைவு செய்ய வேண்டும். வேறு எந்த கஷ்டத்தையும் பாபா கொடுப்பதில்லை. இல்லற விஷயங்களிலும் கூட இருக்க வேண்டும். இங்கே வந்து இருந்து விடக் கூடாது. அனைவரும் இங்கே ஓடி வந்துவிட்டீர்கள் என்றால் பாபா அனைவரையும் எங்கே தங்க வைக்க முடியும்? இவ்வளவு குழந்தைகளும் ஒரே சமயத்தில் எப்படி ஒன்று கூட முடியும்? அனைத்தும் சென்டர்களின் குழந்தைகளும் ஒரே நேரத்தில் எப்படி சந்திக்க முடியும்? எங்கே தங்க முடியும்? கஷ்டமாக இருக்கம் அல்லவா! நாளுக்கு நாள் குழந்தைகள் அதிகரித்துக் கொண்டே இருக்கின்றனர். அதற்கான யுக்தியையும் உருவாக்க வேண்டியுள்ளது. அக்கம் பக்கத்தில் வீடுகள் எடுத்துக் கொள்ள வேண்டியிருக்கும். வீட்டுக்காரர்களை விசாரித்தால் எவ்வளவு கேட்கிறார்கள்! சமயத்திற்கு எடுத்துக் கொள்ள வேண்டியிருக்கிறது அல்லவா! பணத்தைப் பற்றி பரவாயில்லை. நேரம் மிகவும் அபாயகரமாக ஆகிக் கொண்டிருக்கிறது. பாபா சிந்தனை செய்கிறார் - இவ்வளவு அதிக அளவு குழந்தைகள் எங்கே வந்து தங்குவார்கள்! நீ ஏன் கவலைப்படுகிறாய்! பொறுத்திருந்து பார், நீ படித்தபடி இரு, மன்மனாபவ என்று பாபா கூறுகிறார்.

குழந்தைகளாகிய உங்களுக்கு இப்போது கர்மங்களை வென்ற நிலை அடைய வேண்டும், சதோபிரதானம் ஆக வேண்டும் என்பதை சிந்தனையில் வைக்க வேண்டும். நினைவின் மூலம் தான்



தூய்மை அடைவீர்கள். தந்தையோ விஷயத்தை மிகவும் எளிதாக விளக்குகிறார். மிகவும் எளிமையானதுதான் - தந்தையை நினைவு மட்டும் செய்ய வேண்டும். பாருங்கள், பசுவின் கன்றுகள் தாயின் நினைவு வந்து விட்டால் கூக்குரல் இடுகின்றன அல்லவா? அவைகளோ மிருகங்கள். குழந்தைகளாகிய நீங்களும் கூட தவித்தீர்கள் அல்லவா? போகப் போக நிறைய பேர் கூக்குரலிடப் போகிறார்கள். அதிகமாக நினைவு செய்வார்கள். பாபா வந்து விட்டார், வினாசம் ஆகத்தான் வேண்டும் என்பதை இப்போது குழந்தைகளாகிய நீங்கள் அறிவீர்கள். இயற்கையின் சீற்றங்கள் ஏற்பட உள்ளன. அனைவரும் தங்களுக்குள் சண்டையிட்டுக் கொண்டிருக்கின்றனர். எவ்வளவு செலவு செய்து குண்டுகள் முதலானவைகளை உருவாக்குகின்றனர். அதிக அளவில் பணம் செலவாகிறது. செலவு ஆகவே செய்யும் அல்லவா? இதற்கான செலவுக்கு எங்கிருந்து கொண்டு வருவார்கள்? மரணத்தைக் குறித்து பயப்படவும் செய்கின்றனர். பிறகும் கூட அணுகுண்டுகள் தயாரிப்பதை நிறுத்துவதில்லை. அணுகுண்டுகளின் யுத்தம் நடக்கப் போகிறது. குண்டு வீசியதும் மனிதர்கள் உடனடியாக இறந்து விடும் அளவுக்கு தயாரிக்கிறார்கள். கண்டு பிடிக்கும்போது நேரம் பிடிக்கிறது. பிறகு நிமிடத்தில் வேலை முடிந்து விடுகிறது. மிக விரைவாக உருவாக்கிக் கொண்டிருக்கின்றனர். அணுகுண்டுகளும் யாராவது கொஞ்சமாக தயாரிப்பார்களா என்ன? இந்த பழைய உலகம் வினாசம் ஆக வேண்டியுள்ளது என்பதை குழந்தைகளாகிய நீங்கள் அறிவீர்கள். இப்போது எல்லைக்கப்பாற்பட்ட தந்தையிடமிருந்து ஆஸ்தியை அடைய வேண்டும்.

கீதை பாரதவாசிகளாகிய உங்களுடைய, தேவி தேவதா தர்மத்தினுடைய சாஸ்திரம் ஆகும். மற்றவை அனைத்தும் சிறு சிறு சாஸ்திரங்கள் ஆகும். அவைகளுக்கு புகழ் ஏதுமில்லை. அனைத்திலும் உயர்வானது பிராமண தர்மம் ஆகும். பிராமணர்களின் வேலை கதை சொல்வது ஆகும். நாங்கள் பிரம்மாவின் குழந்தைகள் பிரம்மா குமார் - குமாரிகள், எங்களுக்கு தாத்தாவின் ஆஸ்தி கிடைத்துக் கொண்டிருக்கிறது என்று நீங்கள் கூற முடியும். நல்லது.

இனிமையிலும் இனிமையான காணாமல்போய் கண்டெடுக்கப்பட்ட குழந்தைகளுக்கு தாயும் தந்தையுமான பாபாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்:

1. நாடகத்தின் அனைத்து ரகசியங்களையும் அறிந்து கொண்டு எந்த விஷயத்தைக் குறித்து கவலைப்படக் கூடாது. படிப்பை படித்துக் கொண்டே இருக்க வேண்டும். (மன்மனாபவ) மனதால் ஒருவரையே நினைவு செய்து இருந்து கர்மங்களை வென்ற நிலையடையக் கூடிய எண்ணம் வைக்க வேண்டும். தன்னை சதோ பிரதானமாக்க வேண்டும்.
2. ஆத்மாக்களாகிய நாம் சிவ பாபாவின் குழந்தைகள், ஒருவருக்கொருவர் சகோதர சகோதரன் ஆவோம், சிவ பாபாவிடமிருந்து ஆஸ்தி எடுத்துக் கொண்டிருக்கிறோம் என்ற இந்த குஷியில் இருக்க வேண்டும்.

வரதானம்: மாஸ்டர் திரிகால தரிசிஆகி அனைத்து காரியங்களும் யுக்தி யுக்தமாகச் செய்யக் கூடிய

கர்ம பந்தனத்திலிருந்து விடுபட்டவர் ஆகுக!

எந்த ஒரு எண்ணம், செயல் மற்றும் கர்மத்தையும் செய்கிறீர்கள் என்றால் அதை மாஸ்டர் திரிகாலதரிசி ஆகி செய்யும்போது எந்த கர்மமும் வீணாகவோ, அர்த்தமற்றதாகவோ ஆக முடியாது. திரிகாலதரிசி அதாவது சாட்சி நிலையில் நிலைத்திருந்து, கர்மங்களின் ஆழமான விளைவுகளை அறிந்து இந்த கர்மேந்திரியங்களின் மூலமாக கர்மம் செய்தீர்கள் என்றால் எப்போதும் கர்மத்தின் பந்தனத்தில் கட்டப்பட மாட்டீர்கள். அனைத்து கர்மங்களையும் செய்தபடி கர்ம பந்தனம் நீங்கியவராக, கர்மாதீத (கர்மங்களை வென்ற) நிலையை அனுபவம் செய்தபடி இருப்பீர்கள்.

சுலோகன்: யாரிடம் எல்லைக்குட்பட்ட இச்சைகளின் அறியாமை இருக்கிறதோ அவர்தான் பெரிய செல்வந்தர் (மஹான் சம்பத்துவான்) ஆவார்.